

Tips for Reading with Children



अपने बच्चों के साथ पढ़ने के लिये टिप्स (सुझाव)

1. अपने बच्चों के साथ बातचीत करने, कहानियां सुनाने और गीत गाने में समय बितायें।
ये मजेदार और महत्वपूर्ण गतिविधियां हैं जो बच्चों को पढ़ने के लिये तैयार करने में मदद करती हैं।
2. अपने बच्चों को रोजाना पढ़ कर सुनायें और उनके साथ पढ़ें।
यह दर्शाता है कि रोजाना पढ़ना और साथ में समय गुजारना महत्वपूर्ण है।
3. साथ मिल कर पढ़ने के लिये किताब चुनने में अपने बच्चों को मदद करने दें।
यह आपके बच्चों की रुचि बनाये रखने में मदद करेगा।
4. पढ़ने के लिये कोई आरामदायक जगह ढूँढ़ें और अपने बच्चों के समीप बैठें।
इससे पढ़ते समय एक विशेष मनोभाव पैदा करने में मदद मिलती है।
5. पढ़ते समय अपनी आवाज़ और गति में कहानी से तालमेल बैठाने के लिये बदलाव लायें।
इससे आपके बच्चों के लिये कहानी और अधिक रोचक हो जाती है।
6. किताब पढ़ लेने के बाद, कहानी के बारे में बातचीत करें।
किताब में दी गयी तस्वीरों और मुख्य विचारों के बारे में बातचीत करने से समझ विकसित करने में मदद मिलती है।
7. अपने बच्चों को आपको किताबें, अखबार और पत्रिकाएं पढ़ता हुआ देखने दें।
यह बच्चों के लिये एक उदाहरण पेश करता है कि आपको पढ़ने में आनन्द आता है और आप इसे मूल्यवान समझते हैं।
8. अपने बच्चों को नियमित रूप से लाइब्रेरी ले जायें।
किताबें ढूँढ़ने के लिये तथा और बहुत सी चीज़ों के लिये लाइब्रेरी कमाल की जगह होती है।

